

संस्कृतवार्ता:

दिनाङ्क : 16/01/2025

सायम् - 06:20

इयम् आकाशवाणी

सम्प्रति वार्ता: श्रूयन्ताम्

आदौ मुख्यवार्ता:

- सर्वकारेण केन्द्रसर्वकारस्य कर्मचारिभ्यः निवृत्तिकाभोगिभ्यश्च अष्टम-वेतनायोग-गठनस्य सहमतिः प्रकटिता ।
- भारतीयान्तरिक्ष-अनुसन्धान-संगठनेन अद्य स्पेइक्स-अभियानान्तर्गतं चेजर-टारगेट-उपग्रहयोः डॉकिंग इति साफल्यपूर्वकं संपूर्य ऐतिह्यं रचितम् ।
- राष्ट्रपति-पदासीना-द्रौपदी मुर्मुः अद्य राष्ट्रपति-भवने सिंगापुरस्य राष्ट्रपतेः थर्मन-षण्मुगरत्नम् इत्यस्य औपचारिकं स्वागतं विहितवती ।
- भारतेन गजायां बन्धकानाम् मुक्तेः युद्धविरामस्य च घोषणायाः स्वागतं कृतम्।
- आस्ट्रेलिया-देशस्य ओपन-टेनिस्-क्रीडायां भारतस्य जे. श्रीराम बालाजी स्वकीयस्य मक्सिकन-सहयोगिना मिगुल जिल रेयेस-वरेला इत्येनेन साकं पुरुषयुगलस्य द्वितीयेपर्याये प्रविष्टवान् ।

वेतनायोगः

सर्वकारेण केन्द्रसर्वकारस्य कर्मचारिभ्यः निवृत्तिकाभोगिभ्यश्च अष्टम-वेतनायोग-गठनस्य घोषणा कृता। अस्मिन् विषये केन्द्रिय-सूचना विं प्रसारण- मन्त्री-अश्विनी-वञ्जिवः नवदिल्ल्यां घोषणां कृतवान्। मन्त्रिणा कथितं यत् सप्तम-वेतनायोगस्य कार्यकालः षड्विंशत्युत्तर-द्विसहस्रतमे वर्षे समाप्तिमेष्यति। तेनोदीरितं यत् आयोगाध्यक्षस्य विं द्वयोः सदस्ययोः नियुक्तिः अचिरादेव करिष्यते।

इसरो-स्पेडक्स

भारतीयान्तरिक्ष-अनुसन्धान-संगठनेन-अद्य स्पेइक्स-अभियानान्तर्गतं चेजर-टारगेट-उपग्रहयोः डॉकिंग इति साफल्यपूर्वकं संपूर्य ऐतिह्यं रचितम् । अमेरिका-रूस-चीन-देशानन्तरं स्वदेशीरूपेण-विकसितस्य डॉकिंग-प्रविधेः उपयोगं विधाय भारतं चतुर्थदेशत्वेन स्वनामाङ्कनं कारितवान्। अन्तरिक्षक्षेत्रेषु चालक-दलाभियानेषु च अयं प्रविधिः महत्वपूर्णः वर्तते। इसरो-अध्यक्षेण डॉ. वी. नारायणन इत्यमुना अवसरेऽस्मिन् कार्यकर्तृभ्यः शुभकामनाः प्रकल्पिताः । राष्ट्रपति- पदासीना

द्रौपदी मुर्मुः अपि अवसरेऽस्मिन् देशस्य संपूर्ण-वर्णनिक-वर्गेभ्यः अभियन्तृ-समुदायेभ्यश्च शुभकामनां प्रदत्तवती।
[क्रेस्मिन् समाजिकान्तर्जालिक-सन्देशे सा प्रोक्तवती यत् इयमुपलब्धिः चन्द्रयानचतुर्थे(अन्तरिक्षस्थानकेषु
गगनयानादिषु च अभियानेषु मार्गं प्रशस्तीकरिष्यति। अस्याः उपलब्धेः प्रशंसां कुर्वन् प्रधानमंत्री-नरेन्द्र मोदी
सामाजिकान्तर्जालिक-सन्देशे प्रोक्तवान् यत् देशस्य अन्तरिक्ष-सम्बद्ध-अभियानेभ्यः अयं महत्वपूर्ण-पदक्षेपः वर्तते।
केन्द्रिय-विज्ञान [वं प्रौद्योगिक-राज्यमन्त्रिणा जितेन्द्र-सिंहेन सबलं प्रोदीरितं यत् इयं पूर्णतया स्वदेशी- भारतीय-डॉकिंग-
प्रणालिः वर्तते ।

सिंगापुर-राष्ट्रपतियात्रा

राष्ट्रपति-पदासीना-द्रौपदी मुर्मुः अद्य राष्ट्रपति-भवने सिंगापुरस्य राष्ट्रपतेः थर्मन-षण्मुगरत्नम् इत्यस्य औपचारिकं
स्वागतं विहितवती । अवसरेऽस्मिन् प्रधानमन्त्री नरेन्द्र मोदी इत्येषः अपि तत्र उपस्थितः आसीत् । अत्रावसरे वार्ताहर[
सह संवादकाले राष्ट्रपतिना षण्मुगरत्नम् इत्यमुना कथितं यत् भारत-सिंगापुरदेशयोः व्यापक-रणनीतिक-सहभागिता
नवीनपथि वर्तते यस्य उद्घोषणा गतवर्षस्य सितम्बरमासे प्रधानमन्त्रिणा नरेन्द्रमोदिना कृता आसीत् । तेन इदमपि
प्रकाशितं यत् उभावपि देशौ प्रविधिकक्षेत्रे नवीन-रहस्यानां उद्घाटनार्थं अन्वेषणरतौ स्तः । राष्ट्रपतिना थर्मन इत्यमुना
[त्रेदपि उल्लेखितं यत् पञ्चषष्ट्युत्तर-[कोनविंशतिशततमे वर्षे-भारतदेशः सिंगापुरदेशस्य स्वतन्त्रताय[मान्यताप्रदातृषु
देशेषु अन्यतमः आसीत् ।

सिंगापुरदेशस्य राष्ट्रपतिः महात्मागान्धिने श्रद्धांजलिं समर्पणाय राजघाटं अपि गतवान् । राष्ट्रपतिः षड्मुगरत्नम्
पञ्चदिवसीय-भारतयात्रायां वर्तते ।

विदेशमन्त्रालय -गजा

भारतेन गजायां बन्धकानाम् मुक्तेः युद्धविरामस्य च घोषणायाः स्वागतं कृतम्। विदेशमन्त्रालयेन [क्रेस्मिन् वक्तव्ये उक्तं
यत्, [त्रेन निर्णयेन गजावासिनां कृते मानवीयसहायतायाः सुरक्षायाः निरन्तरतया आपूर्तिः भविष्यति। गजायां
युद्धविरामस्य बन्धकविमोचनस्य च विषये सहमतिः इजरायल्-हमास-देशयोः मध्ये रविवासरे आरभ्यते, [त्रा चर्चा द्वि-
चत्वारिंशत् दिवसं यावत् प्रचलिष्यति।

सर्वकारः-स्टार्टअप

सर्वकारेण समारम्भतस्याः स्टार्टअप-इंडिया-योजनायाः नववर्षाणि पूर्णानि समभवन् । अस्याः योजनायाः उद्देश्यानि तावत् स्टार्टअप-संस्कृतेः सम्बर्धनम्, देशे नवाचारस्य उद्यमितायाः दृढीकरणम्, तथैव समावेशी- पारिस्थितिकी-तन्त्रस्य च निर्माणम् इत्येतानि सन्ति । अवसरेऽस्मिन् कस्मिन् सामाजिकान्तर्जालिक-सन्देशे प्रधानमन्त्री नरेन्द्र मोदी अकथयत् यत् विगतेषु नववर्षेषु अनेन कार्यक्रमेण असंख्य-युवकानां सशक्तिकरणं विहितम् । तथैव तेषां विचाराः सफल-स्टार्टअपरूपेण परिवर्तिताः । तेनोदीरितं यत् सर्वकारेण स्वनीतिमाध्यमेन व्यापारकरणे सारल्यं इत्यस्योपरि ध्यानं केन्द्रीकृतम् । तेन कथितं यत् सर्वकारः सक्रियरूपेण नवाचारस्य ऊष्मायनकेन्द्राणां च सम्बर्धनं कुर्वन्नास्ति । येन देशस्य युवानः सशक्ताः भवेयुः । श्रीमोदिना सबलं प्रोदीरितं यत् स्टार्टअप-इंडिया-कार्यक्रमस्य साफल्येन दृश्यते यत् अद्य देशः गतिशीलः, आत्मविश्वासी, भविष्योन्मुखी च वर्तते ।

महाकुम्भस्नानम्

दशराष्ट्रेभ्यः आगतानाम् क्विंशति-सदस्यीय-प्रतिनिधिमण्डलेन अद्य प्रयागराजस्थे त्रिवेणीसङ्गमस्थले पवित्र-महाकुम्भावसरे पवित्रावगाहनं विहितम् । अवसरेऽस्मिन् तदुदग्रयानमाध्यमेन महाकुम्भक्षेत्रस्य दृश्यम् आलोकितम् । विदेशमन्त्रालयेन आमन्त्रितम् इदं प्रतिनिधिमण्डलं गतदिने अत्र सम्प्राप्तवान् ।

न्यायाधीश-चन्द्रन-शपथवचनम्

न्यायाधीशेन विनोद-चन्द्रन इत्यनेन अद्य सर्वोच्चन्यायालयस्य न्यायाधीशरूपेण शपथग्रहणं कृतम् । भारतस्य मुख्यन्यायाधीशः संजीव खन्ना न्यायमूर्ति-चन्द्रन इत्यस्मिन् पदस्य शपथग्रहणं कारितवान् । सर्वोच्चन्यायालयस्य कस्य दलस्य अनुशंसया सोमवासरे केन्द्रेण पटना उच्चन्यायालयस्य मुख्यन्यायाधीशस्य न्यायाधीशचन्द्रनवर्यस्य सर्वोच्चन्यायालये नियुक्तिः स्वीकृता । न्यायमूर्तिः चन्द्रन इत्येषः केरल-उच्चन्यायालये न्यायाधीशत्वेन अपि आसीत् ।

राष्ट्रपति - राष्ट्रीय क्रीडा पुरस्कारः

राष्ट्रपतिपदासिना द्रौपदी मुर्मुः श्वः राष्ट्रपतिभवने चतुर्विंशत्यधिक द्विसहस्रतमवर्षस्य राष्ट्रीयक्रीडा- पुरस्कारं प्रदास्यति । विश्वचतुरङ्गविजेता डी गुकेशः, पेरिस ओलंपिक क्रीडायां पदकद्वयं विजेतु मनु-भाकरः, भारतीय हॉकीति दलस्य दलनायकः हरमनप्रीत सिंहः अपि च पेरिस पारलिंपिक क्रीडायां स्वर्ण-पदक विजेता प्रवीण कुमारः च मेजर ध्यानचंद क्रीडारत्न पुरस्कारेण सम्मानितः भविष्यति । पुरस्कारोऽयं विगतेषु चतुर्षु वर्षेषु कस्यापि क्रीडकेन क्रीडायाः क्षेत्रे कृतोत्कृष्ट- प्रदर्शनाय प्रदीयते ।

ऋतु विभागः

अद्य प्रातः दिल्ली-नगरस्य राष्ट्रियराजधानीक्षेत्रस्य च केषुचित् भागेषु निम्नवृष्टिः अभवत्, येन तापमाने महती न्यूनताऽगता, सम्पूर्णे क्षेत्रे दृश्यतायां च परिष्कारोपि अभवत्। अद्य अपराह्णं यावत् दिल्लीः केषुचित् भागेषु वर्षायाः ऋतुविभागेन पूर्वानुमानं प्रकटितं आसीत्। आकाशवाण्याः सह चर्चायां ऋतुविभागस्य-वरिष्ठवक्त्रिकः डॉ. आरके जेनामणिः अवदत् यत् राजस्थान-पञ्जाब-हरियाणा, दिल्ली-जि.सी.आर.-सहितस्य उत्तरभारतस्य सक्रियः पश्चिमविक्षोभः प्रभावितः अस्ति।

ऑस्ट्रेलिया-ओपन-टेनिस्-क्रीडा

ऑस्ट्रेलिया-देशस्य ओपन-टेनिस्-क्रीडायां भारतस्य जे. श्रीराम बालाजी स्वकीयस्य मॅक्सिकन सहयोगिना मिगुएल जिल रेयेस-वरेला इत्येनेन साकं पुरुषयुगलस्य द्वितीये पर्याये प्रविष्टवान्। प्रतियोगितायां बालाजी इत्येषः काकी व भारतीयः क्रीडकः अवशिष्टः अस्ति।

॥ इति वार्ताः॥